
Annotasiya. Məqalədə dünya ölkələri ilə münasibətlərdə Azərbaycanın sosial- 
iqtisadi və makroiqtisadi siyasətinin tərəqqi meyarları təhlil edilmişdir. Dövlətin 
xarici iqtisadi əlaqələri və sosial-iqtisadi, maliyyə, insan rifahı sahələrində dünya 
ölkələrinin təcrübəsi və müasir vəziyyəti tədqiq olunur. Azərbaycanın xarici 
iqtisadi əlaqələrində əsas istiqamətlərindən biri kimi xarici ticarət əlaqələrinin 
inkişafı, dünya iqtisadiyyatına inteqrasiya, idxal və ixracda dövlət dəstəyinin 
artırılması şərh edilir. 

Açar sözlər: sosial-iqtisadi tərəqi, investisiya, iqtisadi siyasət, insan rifahı və 
potensialı, iqtisadi reallıqlar. 

Giriş / Introduction 


Müasir dünya ölkələri ilə münasibətlərdə Azərbaycanın sosial-iqtisadi və makroiqtisadi 
siyasətinin tərəqqi meyarları onun beynəlxalq iqtisadi əlaqələrinin miqyası ilə səciyyələnir. Lakin 
beynəlxalq iqtisadi əlaqələr də dünyanın geosiyasi və iqtisadi mühitinin xarakterindən asılıdır. 
Müasir dünya ölkələrinin iqtisadi əlaqələrində sosial-iqtisadi tərəqqi istiqamətində davamlı rifah, 
iqtisadiyyatın hüququ tənzimlənməsi sahəsində liberal pirinsiplərinin tətbiqi əsas meyarlar 
kimi səciyələnir. 

Lakin müasir dünya iqtisadi əlaqələrinin real mənzərəsində ikili yanaşmalar, həmçinin 
beynəlxalq münaqişələr, birtərəfli iqtisadi sanksiyalar, dözümsüzlük və humanitar böhran 
vəziyyəti dünyanın siyasi-iqtisadi münasibətlərində yeni münaqişələrin yaranmasına zəmin 
yaradır. Dünyada yaranmış neqativ proseslərə baxmayaraq, Azərbaycan hərtərəfli və davamlı 
iqtisadi tərəqqisi, müstəqil və əhatəli milli maraqlara söykənən sosial-iqtisadi vəziyyəti ilə 
regionda ən inkişaf etmiş ölkə hesab edilir. Qeyd etmək lazımdır ki, ölkənin iqtisadi tərəqqisi, 
xarici ticarət dövriyyəsinin həcmi və sosial-iqtisadi fəaliyyət istiqamətlərinin əhatəliyi ilə ölçülür. 
Bu istiqamətlər və göstəricilər aşağıda elmi cəhətdən təhlil edilmişdir. Ölkənin iqtisadi artım 
tempində əsas mənfət gətirən sahələr idxal-ixrac potensialının artırılmasını şərtləndirir. Belə ki, 
ölkənin idxal-ixrac potensialının inkişafı, məhsul və xidmətlər istehsal etmək qabiliyyəti olan 
prioritet sahələrin inkişafı üçün davamlı dövlət dəstəyi sosial-iqtisadi tərəqqi meyarlarına 

əsaslanır. Beləliklə, idxal-ixracda maksimal mənfəətə əsaslanan real iqtisadi tərəqqi və siyasi- 
iqtisadi naliyyətlərə imkan yaradır. 

Ölkənin insan rifahının davamlı dəstəklənməsi üçün ölkə Prezidentinin 2016-cı il 6 dekabr 
tarixli Fərmanı ilə təsdiq edilmiş Azərbaycan Respublikasının milli iqtisadiyyat perspektivi və 
həyata keçırılən prioritetlər müasir dünya iqtisadi mənzərəsində aktuallığı ilə səciyyələnir. Bunlar 
həmin Strategiyaya əsasən Azərbaycan iqtisadiyyatında insan kapitalının tərəqqisinin davamlı 
təminatında əmək məhsuldarlığının yüksəldilməsi ilə xarakterikdir. Bu istiqamətdə stratefi 
hədəflər kimi insan kapitalının formalaşması və tərəqqisi üçün təhsilin bütün pillələrində 
irəliləyişin təmin edilməsi davamlı insan rifahının əsasıdır. Müasir dünya ölkələri ilə 
münasibətlərdə Azərbaycanın sosial-iqtisadi maraqlarının əsas meyarları da insan rifahının 
davamlı tərəqqisi və əmək məhsuldarlığının yüksəldiməsini təmin etməkdir. 


Əsas hissə / Main part 


Ədəbiyyatların təhlili 

Mehdiyev (2019), Məmmədov (2011), Həsənoğlu (2014), Alıyev (2010), Əliyev 
(2011) və digər alimlər xarici iqtisadi əlaqələrində Azərbaycanın sosial-iqtisadi maraq- 
larının əsas istiqamətlərini tədqiq etmişlər. Bununla yanaşı, Azərbaycanda xarici ticarətin, 
ixrac-ixrac potensialının tərəqqi meyarlarının bir sıra istiqamətləri kifayət qədər öyrə- 
nilməmişdir. 


Metodologiya 

Tədqiqatın yerinə yetirilməsində müqayisə, sistemli təhlil, riyazi-statistik təhlil 
metodlarından istifadə edilmişdir. Tədqiqatın informasiya bazasını Azərbaycan 
Respublikası Dövlət Statistika Komitəsinin, Azərbaycan Respublikası Dövlət Gömrük 
Komitəsinin rəsmi məlumatları təşkil edir. 


Nəticələr və müzakirə 

Azərbaycanın sosial-iqtisadi tərəqqisinin əsas meyarları 

Tərəqqi meyarları kimi davamlı insan rifahının dövlət tənzimlənməsinin forma və 
metodları, dövlətin iqtisadi siyasətinin istiqamətləri və əsas məqsədləri, iqtisadi təhlükəsizliyin 
təmin edilməsi mexanizmlərinin öyrənilməsi aşağıdakı kimi səciyyələnir: 


* mülkiyyətin tənzimlənməsi, makroiqtisadi vəziyyət, 

* dövlətin antiinhisar siyasəti, 

* Siyasi və sosial-iqtisadi sabitlik, 

* büdcə-vergi siyasətinin tənzimlənməsi, 

” dövlətin pul-kredit siyasəti, 

* dövlətin antiinflyasiya siyasəti: 

” qiymətlərin, dövlətin investisiya-innovasiya və struktur siyasəti, 

* davamlı tərəqqinin təmin edilməsinin dövlət mexanizmi, 

” regional sosial-iqtisadi inkişafının dövlət tənzimlənməsi, 

* sosial inkişafın və məşğulluğun dövlət tənzimlənməsi: 

* xarici iqtisadi fəaliyyətin tənzimlənməsi. 

Bununla yanaşı, hər bir ölkədə olduğu kimi, Azərbaycanda da müxtəlif sahələrin idarə 
edilməsində insan rifahının yüksəldilməsi zəruri məsələlərdən hesab edilir (Mehdiyev, 2008). 
Müasir dövrdə təsərrüfat proseslərinin dəyişmə tempi, innovativ yeniliklər və yeni texnologiya ilə 
insan rifahı təmin edilir. Müasir dünya iqtisadiyyatında bərpa olunan enerji mənbələrindən 
istifadənin sürətləndirilməsi məqsədi ilə maliyyə tədbirlərinin həyata keçirilməsi, elmi-texniki 
potensialın gücləndirilməsi əsas hədəf olaraq planlaşdırılmalıdır. Qeyd edilən meyarlar 

Azərbaycanda vətəndaş rifahının tərəqqisini və işsizlik səviyyəsinin minimum endirilməsini, yeni 
iş yerlərinin yaradılmasını, inkişaf etmiş insan tərəqqisini, mühafizə edilən sağlam ətraf mühitün 
yaradılmasını və real sosial-iqtisadi mənzərəni əks etdirməklə səciyyələnir. Bu təhlillər əsasında 
gələcək iqtisadi potensialı proqnozlaşdırdıqda, ölkədə hər nəfərə hesablanan ÜDM-in həcminin 
bir neçə dəfə artırılması imkanlarını qeyd etmək olar. Belə ki, hələ 2020-ci ildə Azərbaycanın 
Dünya Bankının hər nəfərə hesablanan Ümumi Milli Gəlir təsnifatına görə “yuxarı orta gəlirli 
ölkələr” sırasında tamhüquqlu ölkə olduğu qeyd edilmişdir. BMT-nin İnkişaf Proqramının İnsan 
İnkişafı ilə bağlı təsnifatına əsasən, Azərbaycan “yüksək insan inkişafı” ölkələri qrupunda yuxarı 
sıralara yüksəlmişdir (Allahverdiyev, 2020). 

Sosial-iqtisadi tərəqqinin mühüm meyarlarından biri də yoxsulluğun azaldılması, tarazlı 
sosial-iqtisadi rifahın təmin edilməsidir. Elmi təhlillərdən məlum olur ki, müasir dünya 
iqtisadiyyatında yaranmış sosial-iqtisadi gərginlik xarici ölkələrdə məhz gəlirlərin ədalətsiz 
bölgüsü ilə əlaqəli olmuşdur. Lakin əksər dünya ölkələrində iqtisadiyyatın əsas məqsədi və 
davamlı iqtisadi tərəqqiyə əsaslanan tələbi isə məhz gəlirlərin ədalətli bölgüsünü şərtləndirir 
(Məmmədov, 2011). 

Ölkədə insan rifahının tərəqqi meyarları və prinsiplərinin formalaşdırılması və ona 
konseptual yanaşma zəruridir. Beləliklə, sosial-iqtisadi tərəqqi və insan rifahının təşkili heç də 
çətin məsələ deyildir və bunun üçün dövlət tərəfindən uzunmüddətli dövrü əhatə edən stratefi 
yanaşmalar olmalı, mexanizmlər işlənib hazırlanmalı və ardıcıl şəkildə həyata keçirilməlidir. 
Lakin sosial-iqtisadi tərəqqi və insan rifahının təminatında mühüm əhəmiyyət malik olan 
meyarlardan biri də gənclərin potensialından səmərəli istifadə, bədən tərbiyəsinin, idmanın və 
elm-təhsilin inkişafına diqqətin daha da artırılmasından ibarətdir. Bu sahədə Respublikamızda 
yetərincə proqram və laihələr mövcuddur. 

Qeyd etmək lazımdır ki, ümummilli lider Heydər Əliyev iqtisadi siyasətinin əsas məqsədi 
də Azərbaycanda yoxsulluğun azaldılması və elm-təhsilin inkişafı, davamlı sosial-iqtisadi 
tərəqqinin təminatına əsaslanmışdır. Belə ki, bu sosial-iqtisadi siyasətin davamlılığını 
şərtləndirən "Azərbaycan Respublikasının məşğulluq strategiyası" (2005-2015-ci illər), 
"Azərbaycan Respublikası regionlarının 2009-2015-cü illərdə sosial-iqtisadi inkişafı Dövlət 
Proqramı", "2008-2015-ci illərdə Azərbaycan Respublikasında yoxsulluğun azaldılması, təhsilin 
və davamlı sosial-iqtisadi inkişaf Dövlət Proqramı", "2008-2015-ci illərdə Azərbaycan 
Respublikasında əhalinin ərzaq məhsulları ilə etibarlı təminatına dair Dövlət Proqramı" və digər 
vacib proqramlar uğurla icra olunur. Bu proqramları və konsepsiyalar bir-biri ilə əlaqəli olub 
davamlı iqtisadi tərəqqiyə və insan rifahının təminatına tətbiqi ilə xarakterikdir. Belə ki, davamlı 
iqtisadi tərəqqi və insan rifahının təminatı meyarlarının, modelinin əsas istiqamətləri aşağıdakı 
kimi səciyyələndirilə bilər: 

* Azad bazar münasibətlərini şərtləndirən iqtisadi tərəqqinin formalaşdırılması, 

* Mövcud iqtisadi potensialın, texniki-istehsal və elmi-təhsil sahələrinin fəal təsərrüfat 
istiqamətlərində tətbiq edilməsi, 

* İqtisadi tərəqqinin dünya təsərrüfat sisteminə səmərəli inteqrasiyası. 

Beləliklə, təsvir və tərtib edilmiş bu model Azərbaycanda mövcud iqtisadiyyatın davamlı 
tərəqqisinin əsasını təşkil edir. Burada prioritet sahələri əhatə edən sosial-iqtisadi siyasətin tətbiqi 
taktikasının əsas meyarları qeyd edilən istiqamətlərin hər birində fəaliyyətin paralel şəkildə 
həyata keçirilən əlaqələndirilmiş proqramlar üzrə aparılmasıdır. 

Qeyd edilən sosial-iqtisadi meyarların əsas hədəflərinə nail olmaq üçün müasir iqtisadi 
şəraitdə səmərəli dövlət tənzimlənməsi, епегј14әп səmərəli istifadə və yüksək əlavə dəyər yaradan 
ixrac yönümlü iqtisadiyyata transformasiya və sosial-iqtisadi sahələrin inkişafına kompleks 
yanaşmanı səciyələndirir. Belə ki, bu model əsasında istehsal meyarları ümumi məhsuldarlığın 
artımı nəticəsində ölkə iqtisadiyyatının davamlı sosial-iqtisadiyyata çevrilməsi və innovasiyaların 
üstünlüyünün təmin olunması ilə səciyyələnir. 

Beləliklə, elmin maliyyələşdirilməsinə dövlət büdcəsi resursları ilə yanaşı, digər mənbələ- 

rin də cəlb olunması stimullaşdırılacaq ki, bunun da nəticəsində elmi fəaliyyətlə məşğul olan 
işçilərin, o cümlədən gənclərin sosial müdafiəsi güclənəcək və intelektual potensialı artacaqdır. 
Bununla da ölkədə iqtisadi tərəqqinin təmin edilməsi məqsədi 1lə istehsal əlaqələri fəallaşdırılır 
ki, elm-təhsil potensialının müasir iqtisadi reallıqların tələbatı üçün tətbiqinin zəruri 
mexanizmləri olsun. Lakin ölkəmizin sosial-iqtisadi vəziyyəti aşağıdakı cədvəldə ətraflı şəkildə 
verilir: 


Cədvəl 1. Azərbaycan Respublikasının 2021-ci ilin may ayınadək 
əsas makroiqtisadi göstəriciləri 


2021-ci ilin | 2071-ci ilin və | 2020-ci ilin və 2019-cu ilin 


Göstəricilər yanvar-may ae ya yanvar-may aylarına nisbət- 


.. | Var-may aylarına Ы 
ayları, faktiki nisbətdə % də, 70 


Umumi daxili məhsul, milyon 31532,5 100.8 
manat 

Əhalinin hər nəfərinə hesablanan 

ÜDM, manatla — 100,3 


Sənaye məhsulu 18833,5 —— 
Kənd təsərrüfatı məhsulu, milyon 2245.5 102,9 
manat 


Dövlət büdcəsinin gəlirləri, 9735.2 ” 

milyon manat 

Dövlət büdcəsinin xərcləri, 9366,3 ” 

milyon manat 

Dövlət büdcəsinin profisiti, 378,9 77: 

milyon manat 

Əhalinin nominal gəlirləri, 22090,5 s. im 

milyon manat 

Əhalinin banklardakı əmanətləri, 

2021-ci il 01 may ayına olan 8352,9 107,7 89,1 
vəziyyəti, milyon manat 

Orta aylıq nominal əməkhaqqı, 722,3* 126:777” 
manat 

Ticarət dövriyyəsi , mlyn. ABŞ $ | 9532,1* 129,575 


” 2021-ci ilin yanvar-aprel ayları. 
** 2021-ci ilin yanvar-aprel ayları 2020-ci ilin yanvar-aprel aylarına nisbətən, 
*** 2020-ci ilin yanvar-aprel ayları 2019-cu ilin yanvar-aprel aylarına nisbətən. 





Mənbə: MG (2021) əsasında müəllif tərəfindən tərtib edilmişdir. 

Qeyd olunduğu kimi, dövlət xərclərində insan potensialı ilə əlaqədar sosial yönümlülük 
prioritet təşkil etmişdir. Belə ki, Azərbaycan Respublikasının 2019-cu il dövlət büdcəsinin 
gəlirləri 24398,5mln. manat təşkil etmişdir ki, bu da 2018-ci illə müqayisədə 1889,6mln. manat 
və ya 8,3% çoxdur. Göründüyü kimi büdcə gəlirləri tədqiq olunan bütün dövrlər üzrə artan 
dinamika ilə müşahidə edilmişdir. Dövlət büdcəsinin xərcləri isə gəlirlərinin müqayisəsində 
yüksək olmuşdur. Belə ki, 2019-cu ildə büdcə xərcləri büdcə gəlirlərini 27,4 milyon manat, 2018- 
ci ildə isə 222,7 milyon manat üstələmişdir. İqtisadiyyata yönəldilən investisiyaların və 
kreditlərin həcmi bütün dövrlər üzrə 2016-cı ilədək artsa da, 2017-ci ildə azlmışdır. 2017-2019-cu 
illər üzrə isə artan dinamika ilə müşahidə edilərək 2019-ci ildə 15,3 mİrd. manat olmuşdur. Qeyd 
etmək lazımdır ki, iqtisadiyyata yönəldilən kapital həcminin artması iqtisadi fəaliyyət sahələri 
üzrə neft və qeyri-neft ÜDM-nin artmasını şərtləndirərək Azərbaycan Respublikası üzrə ÜDM-in 
həcminin artmasına səbəb olmuşdur. Bu isə öz növbəsində əhalinin gəlirlərinin artımına müsbət 
təsir göstərmişdir. Aşağıdakı qrafikdə ÜDM və əhalinin gəlirləri arasındakı asılılıq təsvir 
edilmişdir. 


Qrafik 1. Azərbaycan Respublikasında ÜDM və əhalinin gəlirləri arasındakı əlaqələr 

Mənbə: MS Excel proqram paketinə əsasən müəllif tərəfindən tərtib edilmişdir. 


Qrafikdən göründüyü kimi ÜDM-lə əhalinin gəlirləri arasında y = 0,5555x + 10956 
reressiya tənliyi ilə ifadə olunan yüksək əlaqə mövcudluğu vardır (R = 0,9077). 

Azərbaycanda müstəqilliyin ilk illərindən başlayan iqtisadi tənəzzülün qarşısı yalnız 
makroiqtisadi sabitləşdirmə proqramlarının həyata keçirilməsi ilə 1997-cı ildən tənzimlənmişdir. 
Belə ki, ümummilli lider Heydər Əliyevin “Əhalinin sosial müdafiəsinin gücləndirilməsi və 
iqtisadiyyatın maliyyə vəziyyətinin sabitləşdirilməsi tədbirləri haqqında” 1994-cü il 15 iyun 
tarixli Fərmanın icrasından sonra inflyasiya 1995-ci ildə 84 faizə, 1996-cı ildə isə 2,5 faizə 
çatdırılmışdır. Pul-kredit və maliyyə siyasətinin tənzimlənməsinə hesablanmış bu sərəncam 
respublikada mütəmadi antiinflyasiya tədbirlərinin sabitləşdirilməsi ilə səciyyələnmişdir. 

Xarici ticarətin inkişafı ölkə iqtisadiyyatının səmərəliliyini artırılmasının əsası olub, 
beynəlxalq iqtisadi əməkdaşlıq meyarları kimi səciyələnir. Bununla yanaşı, Azərbaycanın idxal- 
ixrac potensialının inkişafı, idxal-ixracda məhsuldarlığın artırılması və ölkənin dünya bazarına 
daxil olması üçün əlverişli şərtlər iqtisadiyyatın tərəqqisini formalaşdırmaqla bərabər, yerli 
istehsalçıların xarici rəqabətin təsirindən müdafiəsini təmin edir. Beləliklə, iqtisadi tərəqqinin 
təminatı həm də bölgələrin sosial-iqtisadi fəallığının artmasına, mərkəzlə regionlar arasındakı 
əlaqələrin yaxşılaşdırılmasına, bölgələrdəki resurslardan səmərəli istifadəyə və ölkənin 
bölgələrində işsizliyin aradan qaldırılmasına və insan rifahı ilə yanaşı, digər sahələrin inkişafına 
imkan yaradır. Bu meyarlar gəlirlərin artması, ölkəyə valyuta axınının təmin olunması və büdcə 
gəlirlərinin artımı ilə səciyələnir. 

H. Əliyev qeyd edirdi ki, bir çox ölkələrdə yaranmış maliyyə böhranları Azərbaycana da 
təsir etmişdir, lakin bunun qarşısını qətiyyətlə aldıq. Azərbaycanda artıq maliyyə sabitliyi təmin 
edilmişdir, manatın dəyəri sabit olaraq qalmışdır. Beləliklə Azərbaycan iqtisadi tərəqqisində ilbəil 
ÜDM artım tempi, idxal və ixrac dövriyyəsinin davamlı artmı ilə müşahidə edilir. Bunlar aşağıda 

əhatəli şəkildə qeyd olunmuşdur. 


Cədvəl 2. Azərbaycanda idxal və ixracın ümumi daxili məhsulda xüsusi çəkisi 























У 2010 2015 2018 2020 
Göstəricilər 
mln.doll. | %-la | mln.doll. | %-la | mln.doll. | %-lo | mln.doll. | %-la 
Umumi 
daxili 52909,3 | 100 | 52996,8 100 47112,9 | 100 | 42607,2 | 100 
mohsul 
Ixrac 21360,2 | 40,4 1 16592,3 31,3 20316,8 | 43,1 | 13740,6 | 32,3 
Idxal 6600,6 | 12,5 | 9216,7 17,4 | 11465,9 | 24,3 | 10730,7 | 25,2 
Xarici ticarat 
dövriyyəsi 33160,7 | 62,7 | 25809,0 48,7 31782,7 | 67,5 | 24471,3 | 57,4 
































Mənbə: AR (2021); AXT (2021); MHS (2021) əsasında müəllif tərəfindən tərtib edilmişdir. 

Təsvirdən görünür ki, 2010-cu ildə ixracın ÜDM-də xüsusi çəkisi 4096-dən çox olmuş, 
2018 -ci ildə isə 43,196-ә çatmışdır. 2020-ci ildə isə bu göstərici 32,3% təşkil etmişdir. Bu da 
ixracın 1,6 dəfə azalması ilə izah edilir. İxracın azalmasının səbəbi isə ixrac qiymətinin cari 
illərdə bir neçə dəfə azalmasıdır ki, bunun da yüksəldilməsi üçün yetərli potensiallar var. İqtisadi 
təhlillər isə qeyd etməyə əsas verir ki, iqtisadi tərəqqi meyarlarının uğurla inkişafı üçün bu 
göstəricinin 30-47% əhatəsində olması məqsədəuyğundur. Belə ki, Azərbaycanda sosial-iqtisadi 
tərəqqi və insan rifahının inkişafı üçün münbit şərait mövcuddur. Ölkə idxalının ÜDM-də xüsusi 
çəkisinin 2008-cu ildə 12,576-dən 2025-ci ildə 2776-ə qədər davamlı artımı proqnozlaşdırılır. 
Bunlar da idxalın həcminin 1,5 dəfə artması ilə nəticələnməlidir. Dünya təcrübəsində iqtisadi 
tərəqqi və insan rifahının davamlı inkişafının tənzimlənməsinə əsasən, ÜDM-də idxalın payının 
27%-don başlandığı qeyd olunur. 

BVF-nin təlimatlarına əsasən, Azərbaycana yönəldilmiş birbaşa investisiyalar 
ölkənin maliyyə öhdəlikləri, xaricə yönəldilmiş birbaşa investisiyalar isə maliyyə 
fəallığı ilə səciyələnir. Lakin əvvəlki təlimatda qeyd olunan maliyyə hesabatının belə 
mövqeləri maliyyə vəziyyətinin ÜDM-ə müvafiq olaraq ölkənin maliyyə fəallığı və 
maliyyə öhdəliyi kimi şərh edilirdi. Belə ki, 2019-cu ildə respublika iqtisadiyyatına 
yönəldilən birbaşa xarici investisiyalar 4,3 mlrd. dollar olmuşdur. Lakin 2018-ci ildə 
ölkənin maliyyə fəallığı 2015-ci illə müqayisədə artımla müşahidə edilmişdir. Beləliklə, 
Azərbaycanı iqtisadi tərəqqi baxımından region dövlətləri sıralarında mühüm yerə və beynəlxalq 
iqtisadi münasibətlər müstəvisində isə sabit iqtisadi tərəqqiyə malik ölkələr mövqeyinə 
yüksəlmişdir. 

Rəsmi məlumatlara əsasən, hazırda Azərbaycanda vətəndaşların banklara bir neçə milyard 
manat börcu olması barədə fikirlər mövcuddur. Belə ki, Azərbaycanda hər üç nəfərdən birinin 
banklara kredit borcunun yaranması və əhalinin kredit borcunun yüksək olması maliyyə və sosial- 
iqtisadi meyarlara neqativ təsir kimi səciyələnir. Bu göstərici əvvəliki illərdə 1,5 milyard manat, 
2018-ci ildə isə 1,8 milyard manatı olmuşdur. Dünya təcrübəsində isə inkişaf etmiş ölkələrin heç 
birində kredit borcu inzibati məsuliyyət yaratmır. Beləliklə, qaytarılması mümkün olmayan kredit 
borclarla bağlı məsələnin uzadılmasının mənası yoxdur çünkü, bunlar sosial-iqtisadi sahədə 
dövlət tənzimlənməsini zəruri edir. Mərkəzi Bank pul kütləsinə nəzarəti həyata keçirir və 
manatın sabitliyinə təminat verməlidir. 

Bununla yanaşı, hazırda xarici iqtisadi əlaqələr investisiyaların həm təyinatının, həm də 
maliyyəsinin xüsusi çəkisinin artmı ilə səciyələnir. Lakin müasir dövrdə Azərbaycan iqtisadiyyatı 
investisiya risklərinin yüksək olmasına, dünya ölkələrinin iqtisadiyyatında yaranmış devalvasiya 
şokunun təsirinə baxmayaraq, beynəlxalq investisiya mövqeyindəki büdcə gəlirlərinin və büdcə 
xərclərinin artdığı bir şəraitdə manatın məzənnəsi sabit qalmışdır. Beləliklə, qeyd olunan sosial- 


132 İqtisadi Artım və İctimai Rifah, 2021, №2 


İqtisadiyyat İnstitutu 


iqtisadi vəziyyət böhrandan əvvəl ölkədə həyata keçirilmiş makroiqtisadi və monetar siyasət, 
yaradılmış valyuta ehtiyatları, maliyyə risklərinin qabaqlayıcı refimdə idarə edilməsi nəticəsində 
tənzimlənmişdir. 

Dünya təcrübəsində qeyd olunan hallarda iqtisadi tərəqqinin sabit qalması üçün arzuolun- 
maz ssenarilərə qarşı qoruyucu mexanizmlər yaradılır. Ənənəvi xilas təyinatlı maliyyə fondları ilə 
yanaşı, iqtisadiyyatın dövlət tənzimləməsində əsas meyar kimi antiböhran xarakterli xüsusi 
tədbirlər, həmçinin milli iqtisadiyyatın strukturunun əhatəli olması və yeni şəraitə çevik 
uyğunlaşmaq qabiliyyəti xüsusilə əhəmiyyətlidir. 


Azərbaycanın xarici ticarət əlaqələrinin inkişaf xüsusiyyətləri 

Dünya ölkələrinin iqtisadi inkişaf təcrübəsi göstərir ki, xarici iqtisadi əlaqələr bəşər 
tarixində, ölkələrin iqtisadi və sosial rifaha qovuşmasında mühüm rola malikdir. Ölkənin xarici 
iqtisadi əlaqələrinin inkişafı isə onun beynəlxalq əmək bölgüsündə iştirakı ilə əlaqəlidir və bunun 
əsasını xarici ticarət əlaqəsi təşkil edir. 

Müstəqillik dövründən başlayaraq Azərbaycan Respublikası xarici ölkələrlə ticarət 
əlaqələri prosesində fəal və uğurla iştirak etmişdir. Belə ki, müstəqillikdən əvvəlki dövrdə 
Azərbaycan SSRİ Respublikaları ilə xarici ticarət əməliyyatlarının çoxunu həyata keçirirdi və bu 
ölkələrin xarici ticarət əməliyyatlarında payı 78% həcmində olmuşdur. Müstəqillikdən sonra ölkə 
xarici ticarətdə yeni bazarlara yönəlsə də, bir müddət əvvəl əlaqəli olduğu iqtisadi bölgədən 
asılılığını davam etdirdi. 1991-1995-cü illər ərzində xarici ticarətin təqribən 75-80%-i MDB 
(Müstəqil Dövlətlər Birliyi) ölkələri ilə həyata keçirilirdi. Bununla yanaşı, 2019-cu ilin statistik 
məlumatlarına görə, Azərbaycanın ixracatında ilk beş ölkə İtaliya, Türkiyə, İsrail, Hindistan, 
Almaniya, idxalatında isə - Rusiya, Türkiyə, Çin, İsveçrə, ABŞ olmuşdur. 

Müasir dünya siyasi-iqtisadi münasibətlərində Rusiyada 2012-ci ildən başlanan V. Putinin 
yeni siyasi-iqtisadi strategiyası ABŞ-Rusiya münasibətlərində iqtisadi gəginliklə müşahidə 
edilmişdir. Belə ki, Rusiya 2000-ci illərin əvvəllərində xarici iqtisadi borclarını ləğv edərək, əsas 
diqqəti sosial-iqtisadi tərəqqiyə yönəltməklə keçmiş Sovet İttifaqına daxil olan coğrafiyada fəal 
xarici iqtisadi siyasətə daha çox diqqət yetirmişdir (Alıyev, 2010). Lakin dünyanın siyasi-iqtisadi 
mənzərəsində Sovet İttifaqı dövründən miras qalan hərbi rəqabətin davam etməsi, Rusiyanın 
NATO və Avropa Birliyinin genişlənməsini, eləcə də MDB coğrafiyasındakı rəngli inqilabları öz 
mənafeyinə qarşı təhdid kimi qəbul etməsi, ABŞ-ın Vladimir Putinin xarici iqtisadi siyasətini 
Rusiyanın imperialist siyasətinin davamı kimi səciyələndirməsi ABŞ-la Rusiya münasibətlərində 
siyasi-iqtisadi və ideolofi gərginlik yaratmışdır. 

Lakin yeni ABŞ rəhbərliyinə gəlmiş C. Bayden Rusiya ilə siyasi-iqtisadi maraqlar naminə 
əməkdaşlığı inkişaf etdirməyə hazır olduğunu da bildirmişdir. C. Baydenin Rusiyaya bu 
münasibəti ABŞ-ın iqtisadi tərəqqini şərtləndirən maliyyə siyasətini AB ölkələri ilə birgə 
yönəltmək niyyəti kimi səciyələnir. 

Beləliklə, gələcək illərdə dünya siyasi-iqtisadi münasibətlərinin, regional inteqrasiyaların 
daha sürətlə genişlənəcəyi proqnozlaşdırılır. Dünya iqtisadiyyatında sağlam ətraf mühütün 
yaradılması istiqamətində beynəlxalq təşkilatların rolunun artırılacağı ehtimal olunur. Bunlar 
innovasiyalar əsasında sənayenin elm-təhsil və texnologiya potensialının gücləndirilməsi ilə 
səciyyələnir. 

Cədvəl 3. Azərbaycanın bəzi ölkələrlə xarici ticarət dövriyyəsi, min ABŞ dolları 

























































































Ölkələr 

Cəmi 21.945.815,6 | 21.946.732,5 | 24.103.278,5 | 30.954.982,9 | 33.302.818,2 
Müstəqil Dövlətlər 
Birliyi və digər ölkələrlə | 2.487.471,5 | 2.822.204,2 | 3.525.038,9 | 3.999.455,1 | 4.610.980,6 
Belarus 93.674,6 124.531,1 147.700,6 203.665,5 | 227.260,5 
Qazaxıstan 116.883,4 124.391,2 145.099,9 220.744,7 | 229.601,7 
Özbəkistan 17.041,4 15.329,2 30.000,6 43.948,4 | 81.962,9 
Rusiya Federasiyası 1.855.692,3 | 2.050.953,11 2.159.125,9  2.550.162,7 | 3.022.046,5 
Tacikistan 6.354,7 12.320,5 2.547,8 6.547,9 | 3.161,9 
Türkmənistan 52.433,9 152.276,0 164.135,7 133.042,7 | 225.652,1 
Ukrayna 333.129,0 331.215,5 889.181,2 828.532,3 | 807.624,9 
НаПуа 2,842,095.2 | 4,666,189.2| 5,671,290.4 1 6,219,867.8 | 6,008,539.0 
Almaniya 1.913.959,5 | 1.001.234,7 894.834,7 | 1.447.734,2 | 1.642.151,4 
АВ$ 1.185.093,8 552.255,9 781.785,7 858.501,9 | 783.884,9 
BƏƏ 72.283,4 69.371,8 39.495,3 54.333,5 | 66.070,5 
Cin 565.111,5| 1.085.832,8 | 1.298.342,3| 1.310.222,9 | 2.184.194,8 
Fransa 1.076.351,7 776.632,7 614.818,7 625.041,0 | 787.366,6 
Türkiyə 2.648.647,9 | 2.367.247,5 | 2.667.559,71 3.475.849/7 14.519.496,1 
Pakistan 1.956,6 1.295,5|, “92519 12.167,5 114.792,9 
Gürcüstan 564.189,4 468.108,3 561.905,5 592.324,2 | 659.027,1 
Hindistan 305.036,6 611.809,1 501.096,7 922.480,5 | 1.092.520,3 
Polsa 97.243,9 74.984,0 77.816,8 103.997,0 | 95.503,8 
Xorvatiya 205.547,5 315.197,8 214.361,8 247.552,3 | 439.249,1 
İraq 187.698,8 17.829,0 15.724,9 14.717,7 | 14.728,9 
İran Islam Respublikası 124.712,4 221.209,9 257.068,8 446.043,2 | 493.832,4 
İsrail 015.495,1 679.735,6 671.612,3 | 1.334.729,8 | 1.375.302,5 





Mənbə: AXT (2021) əsasında müəllif tərəfindən hazırlanmışdır. 


Müasir dövrdə Azərbaycanın sosial-iqtisadi tərəqqisi davamlı insan rifahına əsaslanır. 
Çin, Hindistan kimi ölkələrin mövcud olduğu şəraitdə dünya iqtisadiyyatında əsas iqtisadi 
mərkəzlər arasında tarazlığın dəyişməsi və iqtisadi münasibətlərin yenidən formalaşması baş 
verir. Belə əlverişli iqtisadi mənzərə Azərbaycan üçün həm xarici iqtisadi inteqrasiya, həm də 
sosial-iqtisadi tərəqqi istiqamətlərində yeni potensial imkanlar yaradır. 
Təsadüfi deyil ki, ABŞ-ın geoiqtisadi siyasətinin istiqamətləri, xüsusilə Asiya-Sakit 
okean, Atlantik, Aralıq dənizi, Qafqaz, Yaxın Şərq regionları ilə bağlı strategiyası mövcuddur. 
Belə şərait Azərbaycanın geoiqtisadi inkişaf konsepsiyası, milli iqtisadi mənafeləri və 
problemlərinin xüsusi səylə işlənib hazırlanmasını şərtləndirir. 
Lakin ABŞ-ın siyasi-iqtisadi nüfuz sahibləri və geoiqtisadi siyasəti, milli iqtisadi mənafe- 
lərin formalaşmasında əsas göstəricilərdən hesab edilən sosial-iqtisadi rifah templəri formalaşdır- 
mışdır. Lakin bu sosial-iqtisadi siyasət mahiyyəti geoiqtisadiyyatla milli iqtisadi mənafelərin 
uyğunlaşdırılmasının mühüm meyarları kimi dünyada iqtisadi tərəqqinin sürətləndirilməsidir. 
Sosial-iqtisadi tərəqqidə yaranmış ziddiyyətlər, ABŞ-ın, Fransanın və Böyük Britaniyanın 
Ərəb dünyasına yönəlmiş geosiyasəti siyasi-iqtisadi təlatümlər yaratmışdır (Məmmədov, 2011). 

ABŞ strateqlərinin fikirlərinə əsasən, iqtisadi cəhətdən güclü ölkələrin (Almaniya, Fransa və s.) 
geoiqtisadi mövqeyi ona imkan verir ki, öz iqtisadi potensialı ilə Asiyada və Orta Şərqdə əlverişli 
siyasi-iqtisadi fəaliyyətləri həyata keçirsin. Lakin ABŞ və bu kimi ölkələrin siyasi-iqtisadi 
fəaliyyəti onların iqtisadi gücü yalnız dəniz kommunikasiyaları sayəsində səmərəli fəaliyyətlə 
səciyyəvidir. ABŞ prezidenti C. Buşun hakimiyyəti dövründə hazırlanmış “Yeni Amerika milli 
iqtisadi təhlükəsizlik strategiyası”na görə, ABŞ Atlantik okeanının sərvətlərindən milli iqtisadi 
mənafelərini həyata keçirmək naminə daha optimal və səmərəli siyasi-iqtisadi taktikaya 
əsaslanmışlar. Belə ki, gələcəkdə Yaxın Şərqin təbii iqtisadi potensialından ABŞ-ın mənafelərinə 
uyğun istifadə imkanları hələ də politoloq və iqtisadçılar tərəfində müzakirə predmetidir 
(Mehdiyev, 2008). Onlar hesab edirlər ki, iqtisadi tərəqqinin təmin edilməsi üçün maliyyə 
bazarlarına məhdudlaşdırıcı təsirlərin aradan qaldırılması, kapital və pul mərkəzlərinin sosial- 
iqtisadi rifaha yönəldilməsi, insan rifahının tərəqqisi üçün əlverişli mühitin yaradılması şərtləri 
strateji hədəfdir. 

Dünya iqtisadiyyatında beynəlxalq maliyyə mərkəzlərinin təcrübəsi isə qeyd etməyə əsas 
verir ki, müasir iqtisadi şəraitdə dövlətin iqtisadiyyata müdaxiləsi və sosial iqtisadi tərəqqiyə 
konseptual yanaşma, bu istiqamətdə iqtisadi tənzimlənmə siyasəti prioritet istiqamətlərdəndir. 
Belə ki, iqtisadi tərəqqinin reallaşdırılması və habelə davamlı sosial rifahın təmin olunması 
ölkələrin mövcud vəziyyətinin əsas meyarları hesab edilir. 


Nəticə / Conclusion 

Dünya təcrübəsi göstərir ki, hər bir iqtisadi sistemin normal fəaliyyətinin təmin 
edilməsində dövlət həlledici rola malikdir. Elmi potensialın və innovasiya fəaliyyətinin 
dəstəklənməsi uzunmüddətli davamlı iqtisadi tərəqqini təmin etmək, “bilik iqtisadiyyatı”nı 
formalaşdırmaq, elmtutumlu texnologiya, məhsul yaradılmasını sürətləndirmək məqsədi ilə 
innovasiya fəaliyyətinin əsas istiqamətlərini təşkil edir. Bununla əlaqədar olaraq, elmin inkişafı 
yerli xüsusiyyətləri və qlobal meyarları nəzərə almaqla, mütərəqqi dünya təcrübəsindən 
yararlanmaqla, sosial-iqtisadi tərəqqinin təmin edilməsini intensivləşdirməklə səciyyələnir. 

Təhlillər nəticəsində belə bir fikir yaranır ki, 2021-ci ildə başlayaraq, 2025-ci və gələcək 
illəri də əhatə etməklə Azərbaycan sosial-iqtisadi cəhətdən tərəqqiyə nail olacaq. Davamlı insan 
rifahının təmin olunmasında isə ölkəmiz yetərli potensiala malikdir. 

Dövlət maliyyə sisteminin təkmilləşdirilməsi, dövlət büdcəsi vəsaitlərindən təyinatı üzrə 
səmərəli istifadə edilməsi, dövlət satınalmalarına nəzarətin gücləndirilməsi, büdcə sisteminin 
təkmilləşdirilməsi və sosial-iqtisadi tərəqqinin dəstəklənməsini şərtləndirir. 

İqtisadi naliyyətlər, ölkə rəhbərliyinin siyasi iradəsi və ictimai-siyasi sabitliyin qorunması, 
dövlətin iqtisadi siyasətinin səmərəli həyata keçirilməsi, sosial-iqtisadi tərəqqiyə əsaslanan 
hədəflər, insan rifahının təminatına yönəldilmiş dövlət proqramları sosial-iqtisadi siyasətin 
davamlı olması ilə səciyyələnmişdir. 

Резюме. В статье анализируются критерии развития социально-экономической и 
макроэкономической политики Азербайджана во взаимоотношениях со странами мира. 
Одним из основных направлений внешнеэкономических отношений Азербайджана явля- 
ется развитие внешнеторговых связей, интеграция в мировую экономику, усиление 
государственной поддержки импорта и экспорта. Таким образом, были изучены опыт и 
нынешнее положение в мире в области политических и экономических отношений 
государства и социально-экономического, финансового и гуманитарного благосостояния. 

